

Il-Qaddejja t'Alla

Madre Maria Teresa Nuzzo

kitba ta' Sr. Petronilla Camilleri

Ahna s-Sorijiet **Uljed il-Qalb ta' Ġesù** qed niċcelebraw għeluq il-mitt sena mit-twaqqif tal-Kongregazzjoni tagħna. Dan il-ġublew hu barka għalina mis-sema u hu memorja kbira li ma ninsew qatt għax proprju f'din is-sena l-mahbuba fundatriċi tagħna M. Maria Teresa Nuzzo giet mgħollija bhala qaddejja ta' Alla. Hu mument ta' grazzji kbar għalina.



Min kienet M. M. Teresa Nuzzo?

Il-fundatriċi tagħna Madre Maria Nuzzo twieldet il-Belt Valletta fil-11 ta' Mejju, 1851. Nistgħu nġhidu li l-vokazzjoni ta' Maria Teresa għall-hajja reliġjuża taf il-bidu tagħha mill-eżempji sbieħ tal-ġenituri tagħha, li kienu jpoġġu lil Alla l-ewwel fil-hajja tal-familja tagħhom.

Iz-zija ta' Maria Teresa kienet tmexxi skola l-Belt. Sa minn età żgħira Teresa bdiet turi interess kbir fit-tagħlim tat-tfal. F'dak iż-żmien, l-iskola kienet magħrufa għat-tagħlim tal-pjanu, il-hjata u r-rakmu. Wara li zijitha bdiet tonqosha saħħitha u aktar 'il quddiem bdiet tiflew id-dawl ta' għajnejha, halliet dan ix-xogħol f'idejn Teresa. Għalhekk, fl-1886, Maria Teresa saret id-direttriċi ta' din l-iskola.

Gara li kuġinuha s-Sur Enrico Nuzzo kellu dar fil-Hamrun u xtaq li fiha jsir it-tagħlim tal-Katekiżmu. Fis-sena 1901, hi xtaqet post fejn tista' tingħaqad flimkien ma' xbejbiet oħra. Għalhekk Maria aċċettat dan il-post fil-Hamrun. Fl-istess hin fl-1902, meta kellha 51 sena, giet mitluba mill-Arċisqof Mons. Pietru Pace biex tibda tghallem l-iskola u d-duttrina f'din id-dar il-Hamrun, hdejn il-knisja tal-Madonna tas-Samra.

Madre M. Teresa riedet issejjah lilha nnifisha ta' Ġesù Msallab. Hi ssallbet

tassew ma' Kristu ghax bhalu, ma kellha xejn taghha. Fuq l-eżempju taghha ahna, inhallu lilna nfusna nkunu mmexxija mill-kliem ta' Kristu. *M'hemmx imħabba ikbar minn din, li wiehed jagħti ħajtu għal ħbiebu.* (Ġw. 15:13)

Hi sofriet kollox b'virtù erojka u b'fidi qawwija fil-providenza Divina. Il-hajja taghha hija mudell l-iżjed sabih għal kulhadd imma l-iżjed għalina r-reliġjużi wliedha.

Madre Maria Teresa Nuzzo ttajret lejn Alla fis-17 ta' April 1923, fl-età ta' 72 sena.

Bidu tal-Kongregazzjoni

Il-holma ta' Maria Teresa li tghin lil haddiehor saret realtà meta waqqfet din il-Kongregazzjoni. U proprju **fil-21 ta' Novembru, 1903**, hi flimkien ma' tmien tfajliet ohra bdew il-hidma taghhom mat-tfal l-aktar foqra u li jwasslu l-imħabba ta' Alla lill-ohrajn.

Fil-bidu ltaqgħu ma' hafna problemi, imma Teresa u shabha ferhu bid-digriet importanti tal-5 ta' Ġunju 1903. B'dan id-digriet kellhom riġlejhom fis-sod. U hekk tkomplet tikber il-Kongregazzjoni taghha.

Min jaf kemm għaddiet u mxiet ma' dawn l-inħawi u kemm għamlet ġid mat-tfal u mal-kbar u għenet lill-fqar ta' dak iż-żmien? Kienet bniedma umli u kuraggjuża. Kienet bniedma ta' talb u l-meditazzjoni kienet tagħtiha importanza kbira.

Hi u l-komunità ta' dak iż-żmien għamlu ġid kbir fil-Hamrun. Kienu sorijiet ta' eżempju. Hafna tfal u tfajliet kienu jiffrekwentawhom u minn barra t-tagħlim tal-Katekizmu, kienu jgħallmu tagħlim akkademiku u drama.

L-Impenn tas-Sorijiet

Illum f'din il-parroċċa ta' San Gejtanu, is-sorijiet għadna nimxu fuq l-eżempju ta' Madre Maria Teresa Nuzzo. Nippreparaw lit-tfal għas-Sagrament ta' l-Ewwel Tqarbina u għall-Grizma ta' l-Isqof kif ukoll nagħtu tagħlim għall-kbar. Għandna t-tagħlim fl-iskejjel. Niehdu sehem fil- Liturgija, inżuru lil morda fid-djar u nagħtuhom s-Sagrament tat-Tqarbin. Hafna nies jiġu għandna biex ngħinuhom u biex nitolbu għalihom, halli l-Mulej Ġesù jagħtihom dak kollu li għandhom bżonn kemm fir-ruh kif ukoll fil-ġisem.

Il-hidma taghna ma baqgħetx biss fil-Hamrun imma illum l-Kongregazzjoni taghna għandha disat idjar f'Malta, wiehed u ghoxrin fl-Indja, dar fil-Libya, dar Ruma, tmint idjar fil-Kenja, dar f'Tuneż, u ohra fl-Irlanda u jekk Alla jrid se nifthu ohra fil-Korea.

Proprju għaddew mitt sena minn din il-ġrajja importanti għalina. L-

apostolat taghna huwa divers u lesti li naghtu ghajjnuna lil kulhadd. Il-kariżma taghna hi **imhabba u semplicità** Evanġelika, li tidher fid-diversità ta' xoghol li ahna nwasslu għall-imhabba ta' Alla kemm liż-żghar u kemm lill-kbar.

Sena ta' Ġrajjet Speċjali

Kien proprju 21 ta' Novembru, 2002 meta ftahna s-sena ta' l-attivitajiet. Kellna diversi kummissjonijiet li hadmu bis-shih għal dan l-ghan.

Bdejna b'quddiesa kantata u konċelebrata fil-parroċċa San Gejtanu l-Hamrun. Il-prim ċelebrant kien il-Kappillan Dun Pawl Fenech. Fl-omelija fahhar hafna lil din il-mara qalbenija Madre Maria Teresa Nuzzo u komplajghid li l-hidma li qed issir illum hu frott tal-mahbuba fundatriċi taghna. Kien hemm hafna nies li attendew għal din il-quddiesa u nemmen li sar hafna ġid spiritwali.

Fil-11 ta' Frar 2003 il-Provinċjali M. Cleophe Camilleri flimkien ma' żewġ sorijiet ohra kellhom stedina minn Fr. Tonio Mifsud OFM Conv. Biex marru fuq ir-Radju Maria u hemm tkellmu fuq il-fundatriċi u ċ-Ċentinarju. Kienet esperjenza sabiha fejn semmejna lehinna u tkellimna fuq M. Teresa Nuzzo.

Wiehed mill-kunventi taghna tar-Rabat iċċelebraw il-50 sena mill-ftuh ta' din id-dar. Il-quddiesa ta' ringrazzjament saret fil-Kollegġjata ta' San Pawl ir-Rabat, diversi sacerdoti u benefatturi attendew bi għarhom għall-Ewkaristija. Qabel l-omelija xi tfajliet li jattendu għad-duttrina għamlu mima fuq il-fundatriċi. Waqt l-omelija l-Arċipriet, il-Kan. Dun Ġużep M. Farrugia kellu kelma ta' tifhir u ringrazzjament tal-hidma li ssir mill-komunità tar-Rabat.

Kellna wkoll diversi esebizzjonijiet fuq il-fundatriċi u l-hidma tal-Kongregazzjoni. S'issa daret dawn il-parroċċi, tal-Marsa, tal-Hamrun ta' l-Imġarr, San Pawl il-Bahar, Hal Tarxien, Santa Luċija u l-Gudja.

Fit-3 ta' Mejju 2003 kien it-tmenin anniversarju mill-mewt tal-mahbuba fundatriċi taghna. Għalhekk saret quddiesa fil-parroċċa tal-Gudja. Iċ-ċelebrant kien il-Kappillan tal-post Fr. Evan Caruana.

Lejlet il-*birthday* tal-fundatriċi 10 ta' Mejju saret quddiesa fil-knisja tal-Madonna tas-Samra fejn qaddes il-Mons. Ġużep Pace. Wara ahna s-sorijiet il-tqajna fil-kunvent tal-Hamrun fejn kellna nofs ta' nhar rikreattiv flimkien.

Il-Ġimġha 16 ta' Mejju 2003 kellna *quiz* finali fis-Sala Teresa Nuzzo, il-Marsa. It-tfal li jattendu d-duttrina ta' kull kunvent li għandha kienu ppreparati tajjeb bhal din il-*quiz* dejjem fuq il-hajja tal-fundatriċi mahbuba taghna.

Il-Hadd 28 ta' Mejju ġiet iċċelebrata quddiesa fuq it-*Television PBS* ad unur tal-fundatriċi. Prosit u grazzi lill-organizzaturi kollha li hadmu bis-shih għall-glorja ta' Alla.

Fl-okkażjoni tal-*Prize Day* fl-iskola taghna *Teresa Nuzzo School* tellgħet il-*play God Make a Way*. Il-*musical* kien messaġġ qawwi hafna fejn it-tama taghna trid tkun biss f'Alla li hu l-qawwa taghna u hu kollox ghalina. Wara tliet xhur ta' provi, l-istudenti kollha tal-ħames grad flimkien ma' l-għalliema limexxewhom taw spettaklu eċċellenti, li fiha wasslu dan il-messaġġ ta' tama bil-kant, biż-żfin u bir-reċti tagħhom fuq il-hajja tal-fundatriċi. Prosit kbira lil kulhadd.

Fl-ahhar u xejn inqas ghalina s-sorijiet saru *seminars* fejn komplejna nipprofondixxu din il-hajja spiritwali li tatna din il-mahbuba fundatriċi taghna Madre Maria Teresa Nuzzo.

Fit-23 ta' Mejju 2003 kellna quddiesha fil-parroċċa San Gejtanu l-Hamrun. Qaddes l-Arcisqof G. Mercieca fejn ikkonċelebra ma' għadd kbir ta' sacerdoti. Illum beda l-**proċess tal-Beatifikazzjoni tal-fundatriċi, fejn quddiem l-imħallfin inqara l-Editt.**

Nixtieq minn qalbi f'isem il-Kongregazzjoni ta' **Uljed il-Qalb ta' Ġesù** niringrazzja lil Alla tal-grazzji kbar li xehet fuqna u fuq hafna nies permezz ta' din l-omm spiritwali taghna M. Maria Teresa Nuzzo.



BOUTIQUE

ladies' wear
accessories
costume jewellery

Prop. Godfrey Bezzina

**712, High Street, Hamrun.
Tel: 2123 8568**